

Universitätsbibliothek Wuppertal

Cassii Dionis Cocceiani Rerum Romanarum

Cassius

Lipsiae, 1849

67

Nutzungsrichtlinien Das dem PDF-Dokument zugrunde liegende Digitalisat kann unter Beachtung des Lizenz-/Rechtehinweises genutzt werden. Informationen zum Lizenz-/Rechtehinweis finden Sie in der Titelaufnahme unter dem untenstehenden URN.

Bei Nutzung des Digitalisats bitten wir um eine vollständige Quellenangabe, inklusive Nennung der Universitätsbibliothek Wuppertal als Quelle sowie einer Angabe des URN.

[urn:nbn:de:hbz:468-1-5005](https://nbn-resolving.org/urn:nbn:de:hbz:468-1-5005)

οὐδ' ἄλλος οὐδεὶς ἀκριβῶς ἀνέγνω. οἱ μὲν γὰρ τὸ οἱ δὲ τὸ κατέ-
 κασαν· κρατεῖ δ' οὖν, ὡς μὲν τινες λέγουσιν, ὅτι τὴν Δομιτιανὴν ⁴
 τὴν τοῦ ἀδελφοῦ γυναῖκα ἔσχεν, ὡς δ' ἕτεροι, οἷς ἐγὼ πείθομαι,
 ὅτι τὸν Δομιτιανὸν σαφῶς ἐπιβουλεύσαντά οἱ λαβὼν οὐκ ἀπέκτεινεν,
 ἀλλ' αὐτὸς τε ὑπ' ἐκείνου παθεῖν τοῦτο μᾶλλον εἴλετο, καὶ τὴν τῶν
 Ῥωμαίων ἀρχὴν ἀνδρὶ τοιούτῳ ἐξέδωκεν οἷον ἡ διέξοδος τοῦ λό-
 γου δηλώσει. ἤρξε δὲ δύο ἔτη καὶ μῆνας δύο ἡμέρας τε εἵκοσιν,
 ὡς προεῖρηται.

Δομιτιανὸς δὲ ἦν μὲν καὶ θρασὺς καὶ ὀργίλος, ἦν δὲ καὶ ἐπί- ^{ΕΖ}
 βουλος καὶ κρυψίνους, ὥστε ἀφ' ἐκατέρων τῶν μὲν τὸ προπετές
 τῶν δὲ τὸ δόλιον ἔχων, πολλὰ μὲν ὥσπερ σκηπτὸς ὀξέως ἐμπέπων
 τισὶν ἐλυμαίνετο, πολλὰ δὲ καὶ ἐκ παρασκευῆς ἐκακούργει. θεῶν ²
 μὲν γὰρ τὴν Ἀθηναίαν ἐς τὰ μάλιστα ἠγάλλε, καὶ διὰ τοῦτο καὶ τὰ
 παναθηναῖα μεγάλως ἐώρταζε, καὶ ἐν αὐτοῖς ἀγῶνας καὶ ποιητῶν
 καὶ λογογράφων μονομάχων τε κατ' ἔτος ὡς εἰπεῖν ἐν τῷ Ἀλβανῶ
 ἐποίει· τοῦτο γὰρ τὸ χωρίον ὑπὸ τὸ ὄρος τὸ Ἀλβανόν, ἀφ' οὗπερ
 οὕτως ὠνομάσθη, ὃν ὥσπερ τινὰ ἀκρόπολιν ἐξεῖλετο· ἀνθρωπον δὲ ³
 ἐφίλησε μὲν ἀληθῶς οὐδένα πλὴν γυναικῶν τινῶν, ἐπλάττετο δὲ
 ἀγαπᾶν αἰεὶ ὃν αἰεὶ μάλιστα ἀποσφάζαι ἠθέλεν. οὕτω γὰρ ἄπιστος
 καὶ πρὸς αὐτοὺς τοὺς χαριζομένους τι ἔς τε τὰ δεινότετα ὑπηρε-
 τοῦντας αὐτῷ ἐγένετο ὥσθ', ὁπότε τινὲς ἢ χρήματα αὐτῷ πολλὰ
 πορίσειαν ἢ ἀνθρώπους πολλοὺς συκοφαντήσειαν, πάντως αὐτοὺς
 ἐφθειρε, καὶ μάλιστα τοὺς δούλους τοὺς κατὰ δεσποτῶν τι μὴν-
 σαντας. "καὶ οὕτω καὶ ἐκείνοι, καίπερ ἀργύριον καὶ τιμὰς καὶ ἀρχὰς ⁴
 ὁμοῦ οἱ λαμβάνοντες, οὐτ' ἐντιμότερον τῶν ἐτέρων οὐτ' ἀσφαλέστε-
 ρον διήγον, ἀλλ' ἐπ' αὐτοῖς οἷς ὑπὸ τοῦ Δομιτιανοῦ παρακαλούμενοι
 ἐπραττον ἀπιώλυντο, ἵνα δὴ καὶ τὰ ἀδικήματα ὑπ' αὐτῶν μόνων
 γεγονέναι δοκῇ. τῇ δ' αὐτῇ ταύτῃ διανοίᾳ καὶ προέγραφέ ποτε
 ὅτι αὐτοκράτωρ ὅταν μὴ κολάζῃ τοὺς συκοφάντας, αὐτὸς σφας
 ποιῇ τοιούτους. V p. 705.

τοιούτος δὲ δὴ πρὸς πάντας παρ' ὅλην τὴν ἡγεμονίαν γενόμενος ²
 πολὺ καὶ ἑαυτὸν ὑπερεβάλετο ἐν τῇ τῶν τοῦ πατρὸς τοῦ τε ἀδελφοῦ
 φίλων ἀτίμῳ τε καὶ ὀλεθρῷ μεταχειρίσει. "καίτοι καὶ αὐτὸς γράμματα
 ἐξέδραμε τῶν πάντων τὰ πρὸς τε ἐκείνων καὶ πρὸς τῶν ἄλλων αὐ-
 τοκρατόρων δοθέντα τισίν. ἀλλὰ τοῦτο μὲν καλλώπισμα ἄλλως ἦν." ²
 ἐμίσει γὰρ αὐτούς, ὅτι τε μὴ πάνθ' ὅσα ἤτει, πολλὰ τε καὶ οὐ
 προσήκοντα ὄντα, παρέσχον αὐτῷ, καὶ ὅτι ἐν τιμῇ τινὶ ἐγεγνήντο.
 "πᾶν γὰρ τὸ ὑπὲρ τοὺς πολλοὺς ἀγαπηθὲν τε ὑπ' αὐτῶν καὶ δυ-

3 6 συνέγνω?

3 ὡς] οἱ*

1 12 οἱ] τι?

2 1 et 2 " V p. 705

³ νηθρὲν ἐν ἐχθροῦ μοίρῃ ἐτίθετο." καὶ διὰ τοῦτο, καίπερ καὶ αὐτὸς Ἐαρίνου τινὸς εὐνούχου ἑρῶν, ὁμως, ἐπειδὴ καὶ ὁ Τίτος ἰσχυρῶς περὶ τοὺς ἐκτομίας ἐσπουδάκει, ἀπηγόρευεν ἐπὶ ἐκείνου ὕβρει μηδένα εἶναι ἐν τῇ τῶν Ῥωμαίων ἀρχῇ ἐκτέμνεσθαι. τὸ δ' ὅλον ἔλεγε τοὺς αὐτοκράτορας τοὺς μὴ πολλοὺς κολάζοντας οὐκ ἀγαθοὺς ἀλλ' εὐτυχεῖς εἶναι.

⁴ "ὅτι ὁ αὐτὸς οὐκ ἐφρόντιζεν οὔτε τῶν τὸν Τίτον ἐπαίνούντων ὅτι μηδένα βουλευτὴν ἀπέκτεινεν, οὐδ' ὅτι ἡ γερονσία πολλὰς ἡξίον ψηφισθῆναι μὴ ἐξεῖναι τῷ αὐτοκράτορι τῶν δημοτίμων τινὰ ἀπολέσαι· πᾶν γὰρ οὐδὲν σφίσι πολλὰ διέφερον εἴτε ἰδίᾳ τινὰ αὐτῶν εἴτε καὶ δι' ἐκείνων καταχρήσαιοτο, ὥσπερ τι ἀντιπεῖν ἢ καὶ μὴ ⁵ καταψηφίσασθαι τινος δυναμένους. ἐπῆρουν δὲ τὸν Τίτον τινὲς οὐχ ὅτι καὶ ἀκούοντος τοῦ Δομιτιανοῦ (ἴσον γὰρ ἂν ἡμάρτανον ὥσπερ ἂν εἰ αὐτὸν ἐκείνον παρόντα καὶ ἀκούοντα ἐλοιδόρουν), ἀλλ' ὅτι ἡπίστατο αὐτοὺς λάθρᾳ τοῦτο ποιοῦντας... ἐπεὶ τοι καὶ ἕτερον" ⁶ σκηνοποιίᾳ τινὶ ῥοικὸς ἐγίγνετο. αὐτὸς τε γὰρ καὶ φιλεῖν τὸν ἀδελφὸν καὶ πενθεῖν προσεποιεῖτο, καὶ τοὺς τε ἐπαίνους τοὺς ἐπ' αὐτῷ μετὰ δακρύων ἔλεξε "καὶ ἐς τοὺς ἥρωας αὐτὸν σπουδῇ ἐσέγραψε," ⁷ πάντα τὰ ἐναντιώτατα ὧν ἐβούλετο σκηπτόμενος (ἀμέλει καὶ τὴν ἵπποδρομίαν τὴν τῶν γενεσίων αὐτοῦ κατέλυσεν). καὶ οἱ ἄλλοι οὐδ' ὅπως συνάχθουντο οὐδ' ὅπως συνήδουντο ἀσφαλῶς εἶχον, τὸ μὲν ὅτι τὴν γνώμην αὐτοῦ λυπεῖν, τὸ δὲ ὅτι τὴν προσπολήσιν ἐλέγχειν ἐμελλον.

³ τὴν δὲ γυναῖκα τὴν Δομιτίαν ἐβουλεύσατο μὲν σφάζειν ἐπὶ ^{a.C.} ⁸³ μομφαί, παρακληθεὶς δὲ ὑπὸ τοῦ Οὐρσου ἀπεπέμψατο, τὸν Πάριον τὸν ὀρχηστὴν ἐν μέσῃ τῇ ὁδῷ δι' αὐτὴν φονεύσας. ἐπειδὴ δὲ πολλοὶ καὶ ἄνθρωποι καὶ μύροις τὸν τόπον ἐκείνον ἐτίμων, ἐκέλευσε τοὺς ² τοὺς σφάττεσθαι. καὶ τούτου τῇ ἀδελφιδῇ τῇ ἰδίᾳ, ἤγουν τῇ Ἰουλίᾳ, ἀπαρκαλυπτότερον ὥς γαμετῇ συνήκει. "εἴτα δεηθέντος τοῦ δήμου κατηλλάγη μὲν τῇ Δομιτίᾳ, ἐχορῆτο δ' οὐδὲν ἦττον τῇ Ἰουλίᾳ." πολλοὺς δὲ τῶν πρώτων ἀνδρῶν κατὰ πολλὰς προφάσεις φόροις τε καὶ ὑπερορίαις ἐκποδῶν ποιούμενος, οὐδὲ τῶν ἀειπαρθένων ἐφείσατο ἀλλ' ὥς καὶ ἡνδρωμένας ἐτιμωρήσατο, ὅτε καὶ λέγεται, σκληρᾶς καὶ τραχείας τῆς περὶ αὐτὰς ἐξετάσεως γενομένης καὶ πολλῶν αἰτιαθέντων καὶ κολαζομένων, οὐκ ἐνεγκῶν εἰς τῶν ποτιφύκων Ἐλσιος Ἀγρίππας ἀλλ' ἐκπλαγείς αὐτοῦ ἐν τῷ συνεδρίῳ, ὥσπερ εἶχεν, ἀποψῆσαι.

⁴ ὅτι καὶ ἐπὶ τούτῳ ἡγάλλετο, ὅτι τὰς ἀειπαρθένους ὥς ἡνδρωμένας οὐ κατώρυσεν ἀλλ' ἄλλως ἀποθνήσκειν ἐκέλευσεν. V p. 706.

⁴ et ⁵ " V p. 706. X καίτοι καὶ σκ. (61) ⁴ 1 οὐδὲ* ⁵ 4 ...] ἐμίσει;* ³ 2 2 " Z p. 499

ὅτι καὶ συχνὸς μεθιστάς πον κατεχρήσατο, καὶ οὐκ ὀλίγους γε αὐτοὺς ὑφ' ἐαυτῶν παρεσκεύαζε τρόπον τινὰ ἀποθνήσκειν, ἢ ἐθελοντηδὸν ἀλλ' οὐχ ὑπ' ἀνάγκης δοκῶσι τοῦτο πάσχειν. V p. 706.

ἐκστρατεύσας δὲ ἐς τὴν Γερμανίαν, καὶ μὴδ' ἑωρακώς πον ⁴ πόλεμον ἐπανῆκεν. τί γὰρ δεῖ καὶ λέγειν ἃ διὰ τοῦτο καὶ ἐκείνῳ ^{a.C. 84} τότε καὶ τοῖς ἄλλοις τοῖς ὁμοίοις αὐτῷ αὐτοκράτορσιν αἰεὶ ἐδόθη, ἵνα μὴ προσυποπιτεύοντες ἔκ τε τῆς ὀλιγότητος καὶ ἐκ τῆς σμικρότητος τῶν τιμῶν ἐλέγχεσθαι χαλεπαίνωσιν; καίτοι καὶ τοῦτο δει- ² νότατον ἔσχεν, ὅτι καὶ κολακεύεσθαι ἤθελε, καὶ ἀμφοτέροις ὁμοίως ἤχθετο, καὶ τοῖς θεραπεύουσι καὶ τοῖς μὴ, τοῖς μὲν ὅτι θωπεύειν τοῖς δὲ ὅτι καταφρονεῖν ἐδόκουν. οὐ μὴν ἀλλὰ "τῇ μὲν βουλῇ χαίρειν ἔφ' οἷς ἐψηφίζοντο προσεποιεῖτο, τὸν δὲ δὴ Οὖρσον ὀλίγον ἀπέκτεινεν, ὅτι μὴ τοῖς πρῶτοις ὑπ' αὐτοῦ ἠρέσκετο, καὶ τῆς Ἰουλίας αἰτησμένης ἔπαυτο ἀπέδειξεν." οὐ μὴν ἀλλ' ἐπὶ πλείον ³ ἐπαρθεὶς ὑπ' ἀνοίας ἔπαυτο μὲν ἔτη δέκα ἐφεξῆς, τιμητῆς δὲ διὰ βίον πρῶτος δὴ καὶ μόνος καὶ ἰδιωτῶν καὶ αὐτοκρατόρων ἐχειροτονήθη, ῥαβδούχοις τε τέσσαρσι καὶ εἴκοσι καὶ τῇ στολῇ τῇ ἐπινικίῃ, ὅταν ἐς τὸ βουλευτήριον ἐσῆλθαι, χρῆσθαι ἔλαβεν. τὸν τε Ὀκ- ⁴ τῳβριον Δομιτιανὸν ἀντιονόμισεν, ὅτι ἐν αὐτῷ ἐγεγέννητο. τοῖς δὲ ἁρματιηλάταις δύο γένη ἕτερα, τὸ μὲν χρυσοῦν τὸ δὲ πορφυροῦν ὀνομάσας, προσκατέστησεν. τοῖς τε θεωμένοις συχνὰ διὰ τῶν σφαιρίων ἐδίδον, καὶ ποτε καὶ ἐδείπνισεν αὐτοὺς κατὰ χώραν καθημέ- ⁵ ρους, οἷόν τι σφισι πολλὰ καὶ ῥέοντα νυκτὸς παρέσχεν. ἃ δὴ τοῖς ⁵ μὲν πολλοῖς ἐν ἡδονῇ, ὡς εἰκός, ἦν, τοῖς δὲ δυνατοῖς ὀλέθρου αἷτια καθίστατο· οὐ γὰρ ἔχων ὀπόθεν ἀναλώσει, συχνὸς ἐφόνεε, τοὺς μὲν ἐσάγων ἐς τὸ βουλευτήριον, τῶν δὲ καὶ ἀπόντων κατηγορῶν. ἡδὴ δὲ καὶ ⁶ ἐξ ἐπιβουλῆς ἐνόησε λαθραίοις φαρμάκοις ἀπῆλλασεν.

⁴ 1 1 post Ἰουλίε (3 2 3) Z p. 500: καὶ μετὰ ταῦτα εἰς Γαλατίαν ἐξομήσας, καὶ λεηλατήσας τινὰ τῶν πέραν Ῥήνου τῶν ἐνσπόνδων, ὡγκούτο ὥς τι μέγα κατορθωκώς, καὶ τοῖς στρατιώταις ἐπηύξησε τὴν μισθοφορίαν, τάχα διὰ τὴν νίκην· πέντε γὰρ καὶ ἑβδομήκοντα δραχμὰς ἐκάστου λαμβάνοντος ἐκατὸν ἐκέλευσε δίδοσθαι. μεταμεληθεὶς δὲ τὴν μὲν ποσότητα οὐκ ἐμείωσε, τὸ δὲ πλῆθος τῶν στρατευομένων συνέστειλε, καὶ ἐκάτερον μὲν μέγα τὸ δημόσιον ἐβλαψε, μὴδ' ἱκανοὺς τοὺς αἰνόντας αὐτῷ καὶ τοὺς μεγάλου μίσθους ποιήσας. ² 2 κολακεύεσθαι καὶ μὴ κολακεύεσθαι?

⁴ " V p. 706 ⁶ καίτοι? ⁴ 1 πολλοὶ δὲ τῶν ὑποτελῶν Ῥωμαίοις ἀφίσταντο χρήματα βιαίως πρᾶσσόμενοι, ὥς καὶ οἱ Νασσαῶνες· τοὺς τε γὰρ τῶν χρημάτων πράκτορας ἐφείραν, καὶ τὸν Νουμιδίου ἄρχοντα Φλάκκον ἐπέλθοντα σφίσις ἤτησαν οὕτως ὡς πορθῆσαι καὶ τὸ στρατόπεδον, ἐφρόντες δὲ ἐν αὐτῷ τὰλλὰ τε ἐπιτηδεῖα καὶ οἶνον ἐμπλησθέντες ὑπνώσαν, καὶ γινὼς ὁ Φλάκκος τοῦτο ἐπέθετο αὐτοῖς καὶ πάντας ἀπώλεσε καὶ τοὺς ἀπομάχους διεφείρεν ἅπαντας. ἔφ' ᾧ ὁ Δομιτιανὸς ἐπαρθεὶς εἶπε πρὸς τὴν βουλήν ὅτι Νασσαῶνας ἐκώλυσεν εἶναι. ἡδὴ γὰρ καὶ θεὸς ἡξίου νομίζεσθαι, καὶ δεσπότης καλούμενος καὶ θεὸς ὑπερηγάλλετο. Z ² πορφυροῦν] ἄργυροῦν

5 "ὅτι Χαριόμηρος ὁ τῶν Χερούσων βασιλεύς, ἐπὶ Χάττων ἐκ τῆς ἀρχῆς διὰ τὴν πρὸς Ῥωμαίους φιλίαν ἐκπεσών, τὸ μὲν πρῶτον ἑταίρους τινὰς παρέλαβε καὶ κρείττων ἐν τῇ καθόδῳ ἐγένετο, ἔπειτα ἐγκαταλειφθεὶς ὑπ' αὐτῶν ἐπειδὴ ὁμήρους τοῖς Ῥωμαίοις ἐπεμφε, τὸν Δομιτιανὸν ἐκέλευσε καὶ συμμαχίας μὲν οὐκ ἔτρυχε, χρήματα δὲ ἔλαβεν. U p. 399.

2 "ὅτι ἐν τῇ Μυσίᾳ Ἀγίοι Σονήβοις τισὶ πολεμωθέντες πρέσβεις ἐπεμψαν, αἰτοῦντες συμμαχίαν παρὰ Δομιτιανοῦ, καὶ ἔλαβον οὐ τῷ πλήθει ἰσχυρὰν ἀλλὰ τῷ ἀξιώματι· ἑκατὸν γὰρ ἵππεις μόνον αὐτοῖς ἐδόθησαν. ἀγανακτήσαντες ἐπὶ τούτῳ οἱ Σονήβοι προσπαρέλαβον Ἰάδρυγας, καὶ προπαρεσκευάζοντο ὥς καὶ μετ' αὐτῶν τὸν Ἰστρον διαβησόμενοι. ib.

3 "ὅτι Μάσνος ὁ Σεμόνων βασιλεὺς καὶ Γάννα παρθένος (ἦν δὲ μετὰ τὴν Βελήδαν ἐν τῇ Κελτικῇ θειάζουσα) ἤλθον πρὸς τὸν Δομιτιανόν, καὶ τιμῆς παρ' αὐτοῦ τυχόντες ἀνεχομίσθησαν. U p. 400.

6 μέγιστος δὲ δὴ πόλεμος Ῥωμαίοις τότε πρὸς τοὺς Λακόνες
86 ἐγένετο, ὃν τότε Δεκέβαλος ἐβασίλευεν δεινὸς μὲν συνεῖναι τὰ πολέμια δεινὸς δὲ καὶ πρᾶξαι, καὶ ἐπελθεῖν εὖστοχος ἀναχωρῆσαι καίριος, ἐνέδρας τεχνίτης μάχης ἐργάτης, καὶ καλῶς μὲν νίκη χρήσασθαι καλῶς δὲ καὶ ἦτταν διαθέσθαι εἰδώς· ἀφ' οὗ δὴ καὶ ἀνταγωνιστὴς ἀξιόμαχος ἐπὶ πολλὰ τοῖς Ῥωμαίοις ἐγένετο. Λακόνες δὲ αὐτοὺς προσαγορεύω, ὥσπερ πον καὶ αὐτοὶ ἑαυτοὺς καὶ οἱ Ῥωμαῖοί σφας ὀνομάζουσιν, οὐκ ἀγνοῶν ὅτι Ἑλλήνων τινὲς Γέτας αὐτοὺς λέγουσιν, εἴ' ὀρθῶς εἴτε καὶ μὴ λέγοντες· ἐγὼ γὰρ οἶδα Γέτας τοὺς
2 ὑπὲρ τοῦ Αἱμου παρὰ τὸν Ἰστρον οἰκοῦντας. ὁ Δομιτιανὸς μὲν οὖν ἐξεστρατεύσατο μὲν ἐπ' αὐτούς, οὐ μέντοι καὶ τοῦ πολέμου προσήψατο, "ἀλλ' ἐν πόλει τινὶ Μυσίας ὑπομείνας ὕβριζεν ὥσπερ εἰώθει·" οὐ γὰρ ὅτι τό τε σῶμα ἄπονος καὶ τὴν ψυχὴν ἄτολμος, ἀλλὰ καὶ ἀσωτότατος καὶ ἀσελγέστατος καὶ πρὸς γυναικας καὶ πρὸς μειράκια ἦν. ἄλλους δὲ πέμπων ἐς τὸν πόλεμον στρατηγοὺς τὰ πλείω κακῶς ἀπήλλασεν.

4 "ὅτι ὁ αὐτὸς πταίσας τοῖς στρατιώταις ἐπεκάλει. τὰ μὲν γὰρ ἀμείνω πάντα, καίτοι μηδὲν αὐτῶν πρᾶττων, προσεποιεῖτο, τῶν δὲ δὴ χειρόνων ἑτέρους, εἰ καὶ ἐκ τῆς ἐκείνων τι κελεύσεως συνεβεβήκει, ἥτις αὐτοῦ. καὶ ἐμίσει μὲν τοὺς κατορθώσαντάς τι, ἐμίμμετο δὲ τοὺς πταίσαντας. V p. 709.

7 "ὅτι ὁ Δομιτιανὸς Κονάδους καὶ Μαρομάνους ἀμύνασθαι,

a.C. 90 5 2 1 πολεμηθέντες* 6 1 1 ὅτι Δούρας, οὗ ἡ ἡγεμονία ἐγίγνετο, ἐκὼν αὐτῆς παρεχώρησε τῷ Δεκεβάλλῳ, ὅτι δεινὸς μὲν σ. τ. π. ἦν δεινός — V p. 709 3 3 " V

ὅτι μὴ ἐβοήθησάν οἱ κατὰ Λακῶν, ἠθέλησε, καὶ ἦλθεν ἐς Παννονίαν σφίσι πολεμίων, καὶ τοὺς πρεσβευτὰς τοὺς δευτέρους, οὓς ἐπεμψαν ὑπὲρ εἰρήνης, ἀπέκτεινεν. U p. 399.

Ἵτι ὁ Δομιτιανὸς ἡττηθεὶς ὑπὸ Μαρκομάνων καὶ φρυγῶν ἐπεμψε ² διὰ ταχέων πρὸς τὸν Δεκεβάλλον τὸν Δρυῶν βασιλέα, καὶ ἐς σπονδὰς αὐτὸν ὑπὲρ ἤγαγετο, ὡς πολλάκις αἰτήσαντι αὐτῷ πρότερον οὐκ ἐδεόκει. καὶ ὅς ἐδέξατο μὲν τὴν σύμβασιν (δεινῶς γὰρ ἐτεταλαιπώρητο), οὐ μέντοι καὶ αὐτὸς ἠθέλησεν ἐς λόγους αὐτῷ ἐλθεῖν, ἀλλ' ἐπεμψε τὸν Διήγην μετὰ τῶν ἀνδρῶν, τὰ τε ὅπλα καὶ αἰχμάλωτους τινάς, ὡς καὶ μόνους ἐκείνους ἔχων, δώσοντα. γενομένου δὲ τούτου ³ ὁ Δομιτιανὸς τῷ Διήγῳ διάδημα ἐπέθηκε καθάπερ ὡς ἀληθῶς κεκρατηκὼς καὶ βασιλέα τινὰ τοῖς Λακοῖς δοῦναι δυνάμενος, καὶ τοῖς στρατιωταῖς καὶ τιμὰς καὶ ἀργύριον ἐχαρίσατο, καὶ ἐς τὴν Ῥώμην ὡς νενικηκὼς ἀπέστειλε τὰ τε ἄλλα καὶ πρέσβεις παρὰ τοῦ Δεκεβάλλου ἐπιστολὴν τε, ὡς γε ἔφασκεν, ἣν ἐλέγετο πεπλακέναι. καὶ πολλοῖς τὴν ἐορτὴν πομπαῖς ἐκόσμησεν οὐκ ἔξ ὧν εἶλεν (πᾶν ⁴ γὰρ τοῦναντίον καὶ προσανάλωσε ταῖς σπονδαῖς, συχνὰ μὲν καὶ αὐτίκα χρήματα καὶ δημιουργοὺς παντοίας τέχνης καὶ εἰρηρικῆς καὶ πολεμικῆς τῷ Δεκεβάλλῳ δούς, συχνὰ δὲ καὶ αἰεὶ δώσειν ὑποσχόμενος) ἀλλ' ἐκ τῶν βασιλικῶν ἐπὶ πλὴν· τούτοις γὰρ ὡς καὶ αἰχμάλωτοις αἰεὶ ποτε ἐχορῆτο, ἅτε καὶ τὴν ἀρχὴν αὐτὴν δεδουλωμένος. U p. 400.

καὶ τοσαῦτα αὐτῷ ἐψηφίσθη ὥστε πᾶσαν ὀλίγου δεῖν τὴν οἰ- ⁸ κομένην τὴν ὑπ' αὐτὸν οὖσαν εἰκόνα αὐτοῦ καὶ ἀνδριάντων καὶ ἀργυρῶν καὶ χρυσῶν ἐμπλησθῆναι. ἐποίησε δὲ καὶ θεῶν πολυτελῆ, ^{a.C. 91} ἐν ᾗ ἄλλο μὲν οὐδὲν ἐς ἱστορίαν ἐπίσημον παρελάβομεν, πλὴν ὅτι καὶ παρθένοι τῷ δρομικῷ ἡγωνίσαντο· μετὰ δὲ ταῦτα ἐορτάς τινας νικητηρίους δῆθεν ἐπιτελῶν ἀγῶνας συχνοὺς ἐποίησεν. τοῦτο μὲν ² γὰρ ἐν τῷ ἵπποδρόμῳ μάχας καὶ πεζῶν πρὸς ἀλλήλους καὶ ἱππέων αὐτὸ συνέβαλεν, τοῦτο δὲ καὶ ἐν καινῷ τινὶ χωρίῳ ναυμαχίαν ἐπετέλεσεν. καὶ ἀπέθανον ἐν αὐτῇ πάντες μὲν ὀλίγου δεῖν οἱ ναυμαχήσαντες, συχνοὶ δὲ καὶ ἐκ τῶν θεωμένων· ὑετοῦ γὰρ πολλοῦ καὶ ³ χειμῶνος σφοδροῦ ἑξαίφνης γενομένου οὐδενὶ ἐπέτρεψεν ἐκ τῆς θείας ἀπαλλαγῆναι, ἀλλ' αὐτὸς μανθῶς ἀλλασσόμενος ἐκείνους οὐδὲν εἶασε μεταβαλεῖν, καὶ ἐκ τούτου ἐνόσησαν οὐκ ὀλίγοι καὶ ἐτελεύτησαν. ἐφ' ᾧ ⁴ πον παραμυθούμενος αὐτοὺς δεῖπρόν σφισι δημοσίᾳ ⁴ διὰ πάσης τῆς νυκτὸς παρέσχεν. πολλάκις δὲ καὶ τοὺς ἀγῶνας νύκτωρ ἐποίει, καὶ ἔστιν ὅτε καὶ νάνους καὶ γυναῖκας συνέβαλλεν.

² 6 μετ' ἀνδρῶν κομητῶν? * et deest numerus
⁸ 4 3 νόνας

⁴ 1 πάντα

- 9 τὸ μὲν οὖν πλῆθος οὕτω τότε ἐδείπνισεν, αὐθις δὲ τοὺς πρώ-
τους τῆς γερονσίας καὶ τῶν ἡπείων τόνδε τὸν τρόπον. οἶκον με-
λάντατον ἀπανταχόθεν ἔκ τε τῆς ὁροφῆς καὶ ἐκ τῶν τοίχων τοῦ τ'
ἐδάφους παρασκευάσας, καὶ κλισίας ἐπ' αὐτοῦ τοῦ δαπέδου γυμνάς
ὁμοίας ἐτοιμάσας, ἐσεκάλεσεν αὐτοὺς μόνους νυκτὸς ἄνευ τῶν ἀκο-
2 λούθων. καὶ πρῶτον μὲν στήλην ταφοειδῆ ἐκάστῳ σφῶν παρέστησε,
τό τε ὄνομα αὐτοῦ ἔχουσαν καὶ λυγροῦχον μικρόν, ὅλος ἐν τοῖς μνη-
μείοις κορυμνύνται· ἔπειτα παῖδες εὐπρεπεῖς γυμνοί, μέλανι καὶ αὐ-
τοὶ κεκριμένοι, ἐσῆλθον ὥσπερ εἰδῶλα, καὶ περιελθόντες αὐτοὺς
3 μετ' ὀρχήσεώς τινος φοβεράς πρὸ ποδῶν ἰδρῶθησαν· καὶ μετὰ τοῦτο
πάνθ' ὅσα περ ἐν τοῖς ἐναγίσμασι καθαρῶνται, καὶ ἐκείνοις μέλανα
ἐν σκευῶσιν ὁμοίοις προσηρέχθη, ὥστε καὶ φοβεῖσθαι καὶ τρέμειν
καθ' ἕκαστον αὐτῶν πάντας, αἰεὶ τε ὅσον οὐκ ἦδη σφαγῆσεσθαι
προσδέχεσθαι, ἄλλως τε καὶ ὅτι παρὰ τε τῶν ἄλλων σιωπῇ πολλῇ
ὥσπερ ἐν τεθνηκόσιν ἦδη ἦν, καὶ αὐτὸς ὁ Δομιτιανὸς πάντα ἕς τε
4 θανάτους καὶ ἕς σφαγὰς φέροντα διελάλει. τέλος δὲ ἀφῆκε μὲν
αὐτούς, προαπαλλάξας δὲ δὴ τοὺς οἰκέτας σφῶν τοὺς ἐν τοῖς προ-
θύροις ἐστηκότας, δι' ἐτέρων τινῶν ἀγνώστων τοὺς μὲν ὀρήμασι
τοὺς δὲ φορεῖσι παραδοὺς πολὺ πλεον δέος αὐτοῖς ἐπέβαλεν. ἄρτι
δὲ ἕκαστός σφῶν οἴκαδε ἐσεληλύθει καὶ τρόπον τινὰ ἀναπνεῖν ἤρ-
5 χετο, καὶ αὐτῷ ἐσηγγέλθη ὅτι παρὰ τοῦ Ἀνγούστου τις ἦκοι. προσ-
δοκῶντων τε ἐκ τούτου τότε δὴ πάντως ἀπολειῶσθαι, ἐσεκόμισέ τις
τὴν στήλην ἀργυρᾶν οὖσαν, εἴτ' ἄλλος ἄλλο τι καὶ ἕτερος ἕτερον
τῶν σκευῶν τῶν ἐν τῷ δαίηνῳ παρατεθέντων, πολυτελεστάτου τι-
νὸς γένους πεποιημένα· καὶ τέλος ὁ παῖς ἐκείνος, τὸ δαιμόνιον ἐκά-
στω, λελουμένος τε καὶ κεκοσμημένος... καὶ οὕτω διὰ πάσης τῆς
νυκτὸς φοβούμενοι τὰ δῶρα ἔλαβον.
- 6 ὁ μὲν οὖν Δομιτιανὸς τοιαῦτα νικητήρια, ἣ ὥς γε ὁ ὁμιλος
ἔλεγε, τοιοῦτους ἐναγισμοὺς ἐπὶ τε τοῖς ἐν τῇ Λακίᾳ καὶ ἐπὶ τοῖς
ἐν τῇ Ρώμῃ τεθνηκόσιν ἐποίησεν, καὶ τινὰς καὶ τότε τῶν πρώτων
ἀπέσφαξεν, τοῦ τε θάψαντος τὸ σῶμα ἐνδὸς αὐτῶν, ὅτι ἐν τοῖς
10 ἐκείνου χωρίοις ἐτεθνήκει, τὴν οὐσίαν ἀφείλετο· ἐν δὲ τῷ Λακικῷ
πολέμῳ καὶ τῷδε συνεκέρησεν ἀξιόλογα. ὁ γὰρ Ἰουλιανὸς ἐπιταχθεὶς
ὑπὸ τοῦ αυτοκράτορος τῷ πολέμῳ τὰλλὰ τε παρεσκευάσατο εἶν, καὶ
τοὺς στρατιώτας τὰ τε ἑαυτῶν ὀνόματα καὶ τὰ τῶν ἑκατοντάρχων
ἐπὶ τὰς ἀσπίδας ἐπιγράψαι ἐκέλευσεν, ἵνα ἐκφανέστεροι οἱ τι ἀγα-
2 θὸν αὐτῶν ἢ κακὸν ποιῶντες γένωνται. συμβαλὼν δὲ ἐν ταῖς Τά-
παις τοῖς πολέμοις πλείστοις αὐτῶν ἀπέκτενεν· ἐν οἷς καὶ Βεζίννας,
τὰ δεύτερα μετὰ Δεκέβαλον ἔχων, ἐπειδὴ οὐκ ἠδυνήθη διαφγεῖν
ζῶν, πέπτωκεν ἑξελίτηδες ὥς καὶ τετελευτηκώς, καὶ τούτου λαθὼν

τῆς νυκτὸς ἔφηνεν. δείσας οὖν ὁ Δεκέβαλος μὴ καὶ ἐπὶ τὰ βασι-³
λεια αὐτοῦ οἱ Ῥωμαῖοι ἄτε κεκρατηκότες ὁρμήσωσι, τὰ τε δένδρα
τὰ ἐπ' αὐτῶν ὄντα ἔκοιρε καὶ ὅπλα τοῖς στελέχεσι περιέδθηεν, ἵνα
φροβηθέντες ὡς καὶ στρατιωτῶν ὄντων ἀναχωρήσωσιν· ὃ καὶ ἐγένετο.

Ἀντωνίος δέ τις ἐν Γερμανίᾳ ἄρχων κατὰ τοῦτον τὸν χρόνον ¹¹
τῷ Δομιτιανῷ ἐπανεστῆ, ὃν Λούκιος Μάξιμος κατηγωνίσατο καὶ
καθεῖλεν· ὃς ἐπὶ μὲν τῇ νίκῃ οὐδὲν μέγα ἄξιός ἐστιν ἐπαινεῖσθαι
("πολλοὶ γάρ ποιν καὶ ἄλλοι παρὰ δόξαν ἐνίκησαν, οἳ τε στρατιώ-
ται αὐτῷ συνηγωνίσαντο")· ὅτι δὲ τὰ γράμματα ὅσα ἐν τοῖς τοῦ ²
Ἀντωνίου κιβωτίοις εὑρέθη, παρὰ βραχὺ τὴν ἑαυτοῦ ἀσφάλειαν
πρὸς τὸ μηδένα ἐξ αὐτῶν συκοφαντηθῆναι θέμενος ἔκασεν, οὐχ
ὁρῶ πῶς ἂν αὐτὸν ἀξίως ὑμῆσαιμι. ὁ δὲ Δομιτιανὸς ἀφορμῆς
ἐντεῦθεν εὐπορήσας, ἐπὶ τοὺς θρόνους καὶ τῶν γραμμάτων χωρὶς
ὁρμήσας, οὐδ' ἂν εἴποι τις ὅσους ἀπέκτεινεν. "οὕτω γὰρ δὴ καὶ ³
αὐτὸς ἑαυτοῦ ἐπὶ τούτῳ κατέγνω ὥσθ', ἵνα μηδεμίᾳ μνήμῃ τῶν
θανατουμένων ὑπολειφθῇ, ἐκώλυσέ σφας ἐς τὰ ὑπομνήματα ἐσγρα-
φῆναι. οὐ μὴν οὐδὲ περὶ τῶν ἀναιρεθέντων τῇ βουλῇ τι ἐπέστευλε,
καίπερ τὰς κεφαλὰς αὐτῶν, ὥσπερ τὴν τοῦ Ἀντωνίου, πέμψας ἐς
τὴν Ῥώμην καὶ ἐς τὴν ἀγορὰν ἐκθείς." εἰς δ' οὖν τις νεανίσκος ⁴
Ίούλιος Καλπίστρος, κεχίλιαρχηκὼς ἐς βουλείας ἑλπίδα, παραδοξό-
τατα ἐσώθη. ἐπειδὴ γὰρ πολλάκις κατὰ μόνας συμμιμῶς ἠλέγ-
χετο, καὶ οὐκ εἶχεν ὅπως ἄλλως τὴν αἰτίαν τῆς συννομοσύνης ἀπο-
λύσεται, ἔφη κατ' ἐρωτικὴν χρείαν αὐτῷ συγγεγονέναι· καὶ γὰρ ἦν
οἷος ἐρᾶσθαι δύνασθαι. καὶ ὁ μὲν οὕτως ἀφείθη, ἐγὼ δ' ἐν ἔτι
τοῦτο εἰπὼν περὶ τῶν τότε γενομένων παύσομαι. Λουκιανὸς Πρό- ⁵
κλος βουλευτὴς γέρον, ἐν ἀγρῷ τὰ πολλὰ διατρίβων, συνεξῆλθε μὲν
αὐτῷ ἐκ τῆς Ῥώμης καταναγκάσαντι, ἵνα μὴ δόξῃ κινδυνεύοντα
αὐτὸν προλιπεῖν καὶ διὰ τοῦτο καὶ ἀποθάνῃ, τῆς δ' ἀγγελίας ἐλ-
θούσης ἔφη τε "ἐνίκησας, αὐτοκράτορ, ὥσπερ ἡνρόμην· ἀπόδος
οὖν με τῷ ἀγρῷ", καὶ ἐγκαταλιπὼν αὐτὸν ἀπῆλθεν ἐς τὸ χωρίον, καὶ
οὐκέτι μετὰ τοῦτο, καίτοι πολὺν ἐπιζήσας χρόνον, προσῆλθεν αὐτῷ.

ἐν δὲ τῷ χρόνῳ τούτῳ ἐπετήδενσάν τινες, φαρμάκῳ βελόνας ⁶
χρίοντες, κεντεῖν αὐταῖς οὓς ἐβούλοντο· καὶ πολλοὶ μὲν ἐκείνων μηδὲ
αἰσθόμενοι ἔθνησκον, πολλοὶ δὲ καὶ μηνυθέντες ἐτιμωρήθησαν. καὶ
τοῦτο οὐκ ἐν τῇ Ῥώμῃ μόνον ἀλλὰ καὶ ἐν πάσῃ ὡς εἰπεῖν τῇ οἰ-
κουμένῃ ἐγένετο.

Τραϊανῷ δὲ δὴ τῷ Οὐλλπίῳ καὶ Ἀκίλιῳ Γλαβρίωνι ὑπατεύεσσαι ¹²

11 1 4 " V p. 709 3 1 ib. praemissis his: ὅτι τὸ σύμπαν πλη-
θος τῶν ὑπὸ Δομιτιανοῦ ζολασθέντων οὐδ' ἂν εὑρεῖν τις δυνηθεῖη
4 3 μόνας οἱ σ. 2* 6 ἐγὼ δ' om

τότε τὰ αὐτὰ σημεῖα λέγεται γενέσθαι· καὶ ὑπ' αὐτῶν τῷ μὲν Γλαβρίωνι ὄλεθρος, τῷ δὲ Τραιανῷ ἡ τῆς αὐτοκρατορίας ἀρχὴ προεβρέθη. "συχνοὶ δὲ καὶ ἄνδρες καὶ γυναῖκες τῶν πλουσίων ἐπὶ μοιχαλίας ἐκολάσθησαν, ὧν ἔνιαι καὶ ὑπ' αὐτοῦ ἐμοιχεύθησαν. καὶ ἄλλαις δ' αἰτίαις πολλοὶ καὶ ἐξημιώθησαν καὶ ἀπέθανον." γυνὴ γάρ τις ὅτι ἀπεδύσατο ἐναντίον εἰκόνας τοῦ Δομιτιανοῦ, ἐκρίθη τε καὶ ἀπόλετο, "καὶ ἕτερος ὡς ἀστρολόγοις ὁμιληκώς." ἐν δὲ τοῖς τότε τελευτήσασιν πολλοῖς οὖσι καὶ Μέτιος Πομπουσιανὸς ἐγένετο, ὃν ὁ μὲν Ξεσπυσιανὸς μαθὼν ἐκ φήμης τινὸς ὅτι μοναρχήσει οὐδὲν κακὸν εἰργάσατο, ἀλλὰ καὶ ἐτίμα, λέγων ὅτι πάντως μου μνημονεύσει καὶ πάντως με ἀντιτιμήσει· ἐκείνος δὲ πρότερον μὲν ἐς Κύρρον ἐξώρισε, τότε δὲ καὶ ἐφόνευσεν, ἐγκληθέντα ἄλλα τε καὶ ὅτι τὴν οἰκουμένην ἐν τοῖς τοῦ κοιτῶνος τοίχοις εἶχεν ἐγγεγραμμένην, καὶ τὰς δημιουργίας τὰς τῶν βασιλέων τῶν τε ἄλλων ἀνδρῶν τῶν πρώτων, τὰς παρὰ τῷ Λισίῳ γεγραμμένας, ἐξεῖλόχευε τε καὶ ἀνεγίνωσκεν. Μάτερον δὲ σοφιστὴν, ὅτι κατὰ τυράννων εἰπέ τι ἀσκῶν, ἀπέκτεινεν. συνεγίνετο δὲ καὶ αὐτὸς τοῖς κατηγορήσουσι καὶ τοῖς καταμαρτυρήσουσι, καὶ συνέπλαττε καὶ συνετίθει πάνθ' ὅσα λεχθῆναι ἔδει. καὶ πολλάκις καὶ τοῖς δεσμώταις κατὰ μόνας ἐλάλει, τὰ δεσμὰ αὐτῶν ἐν ταῖς χερσὶ κατέχων· οὔτε γὰρ ἄλλοις τὰ λεχθησόμενα ἐπίστευε, καὶ ἐκείνους καὶ δεδεμένους ἐδεδίει.

13 ἐπραξε δέ τι καὶ ὡς τιμητῆς ἀξιόλογον· Καικίλιον γὰρ Ρο-
 94^{a.C.} φῶν ἀπῆλασεν ἐκ τοῦ συνεδρίου, ὅτι ὠρχεῖτο, Κλαυδίον τε Πα-
 2 κᾶτον τῷ δεσπότη καίπερ ἐκυτονταρχικότα ἀπέδωκεν, ὅτι ἠλέγχθη
 3 δοῦλος ὢν. οὐ μὴν καὶ τὸ μέλλον ῥηθῆναι τούτοις ὁμοίον ἔστιν,
 4 ὅπερ ὡς αὐτοκράτωρ ἐπεποιήκει· τὸν γὰρ δὴ Ρούστικον τὸν Ἀρου-
 5 λῆρον ἀπέκτεινεν ὅτι ἐφιλοσόφει καὶ ὅτι τὸν Θρασεῖαν ἱερὸν ὠνό-
 6 μαζε, καὶ Ἐρέννιον Σερεκίωνα ὅτι τε οὐδεμίαν ἀρχὴν ἐν πολλῷ βίῳ
 7 μετὰ τὴν ταμιεῖαν ᾗτήκει καὶ ὅτι τοῦ Ποίσκου τοῦ Ἐλβιδίου τὸν
 8 βίον συνέγραψεν. ἄλλοι τε ἐκ τῆς αὐτῆς ταύτης τῆς κατὰ τὴν φι-
 9 λосоφίαν αἰτίας συχνοὶ διώλοντο, καὶ οἱ λοιποὶ πάντες ἐξηλάθησαν
 10 αὐθις ἐκ τῆς Ῥώμης. Ἰουβέντιος μέντοι τις Κέλσος συνομόσους τε
 11 ἀνὰ πρώτους μετὰ τινῶν ἐπ' αὐτῷ καὶ κατηγορηθεὶς ἐπὶ τούτῳ
 12 θανατωσὶς ἐσώθη. μέλλων γὰρ ἀλίσκεσθαι ᾗτήσατο δι' ἀπορρή-
 13 των εἰπεῖν τι αὐτῷ, κὰν τούτῳ προσκυνήσας αὐτῷ, δεσπότην τε
 14 καὶ θεόν, ἃ παρὰ τῶν ἄλλων ἤδη προσηγορεύετο, πολλάκις ὀνομά-
 15 σας, "οὐδὲν μὲν" ἔφη "πεποίηκα τοιοῦτον, ἂν δ' ἀναβολὴν λάβω,
 16 πολυπραγμονήσω πάντα, καὶ συχνοὺς σοι καὶ μηνύσω καὶ ἐξελέγξω."

12 1 4 et 2 1 " Z p. 501
 πρ. οἱ?"

3 3 ἀλλά] ὅτι

13 1 2 πρ. αὐτῷ]

ἀφαιρείς τε ἐπὶ τούτῳ οὔτε ἐνέδειξέ τινα, καὶ ἄλλοτε ἄλλας προφάσεις προτείνων δειγνυγε μέχρις οὗ Δομιτιανὸς ἀπέθανεν.

ἐν τούτῳ τῷ χρόνῳ ἡ δόδς ἡ ἀπὸ Σινοέσσης ἐς Ποντεύλους 14 ἤγουσα λίθοις ἐστορέσθη. καὶ τῷ αὐτῷ ἔτει ἄλλους τε πολλοὺς 95 καὶ τὸν Φλάβιον τὸν Κλήμεντα ὑπατεύοντα, καίπερ ἀνεψιὸν ὄντα καὶ γυναικα καὶ αὐτὴν συγγενὴ ἑαυτοῦ Φλαβίαν Δομιτίλλαν ἔχοντα, κατέσφαξεν ὁ Δομιτιανός. ἐπηνέχθη δὲ ἀμφοῖν ἐγκλημα ἀθεότητος, 2 ὅφ' ἧς καὶ ἄλλοι ἐς τὰ τῶν Ἰουδαίων ἔθνη ἔξοκέλλοντες πολλοὶ κατεδικάσθησαν, καὶ οἱ μὲν ἀπέθανον, οἱ δὲ τῶν γούν οὐσιῶν ἐστερήθησαν· ἡ δὲ Δομιτίλλα ὑπερωρίσθη μόνον ἐς Πανδατερίαν. τὸν 3 δὲ δὴ Γλαβρίωνα τὸν μετὰ τοῦ Τραϊανοῦ ἄρξαντα, κατηγορηθέντα τὰ τε ἄλλα καὶ οἷα οἱ πολλοὶ καὶ ὅτι καὶ θηρίοις ἐμάχετο, ἀπέκτεινεν. ἐφ' ᾧ πού καὶ τὰ μάλιστα ὀργὴν αὐτῷ ὑπὸ φθόνου ἔσχευ, ὅτι ὑπατεύοντα αὐτὸν ἐς τὸ Ἀλβανὸν ἐπὶ τὰ νεανισκεύματα ὠνομασμένα καλέσας λέοντα ἀποκτεῖναι μέγαν ἠνάγκασε, καὶ ὅς οὐ μόνον οὐδὲν ἐλνυμάνθη ἀλλὰ καὶ εὐστοχώτατα αὐτὸν κατειργάσατο.

ὑποπτεύων οὖν ἐκ τούτων πάντας ἀνθρώπους οὐκέτ' οὐδὲ ἐν 4 τοῖς ἐξελευθέροις, ὥσπερ οὐδὲ ἐν τοῖς ἐπάρχοις, οὓς γε καὶ παρ' αὐτὴν τὴν ἡγεμονίαν χρίνεσθαι ἐποίει, ἐλπίδα ἀσφαλείας εἶχεν. καὶ τὸν Ἐπαφρόδιτον δὲ τὸν Νέρωνος πρότερον μὲν ἐξεδίωξε τότε δὲ καὶ ἔσφαξεν, ἐπικαλέσας αὐτῷ ὅτι μὴ ἤμυνε τῷ Νέρωνι, ἵν' ἐκ τῆς τιμωρίας, ἣν ὑπὲρ ἐκείνου ἐποιεῖτο, πόρρωθεν τοὺς ἰδίους ἐξελευθέρους ἐκφοβήσῃ μηδὲν τοιοῦτο τολμῆσαι. οὐ μὴν ὠφελήθη τι ἐκ 5 τούτου, ἀλλὰ καὶ ἐπεβουλεύθη τῷ ἑξῆς ἔτει ἐπὶ τε Γάϊον Ὁάλεν. a.C. 96 τος, ὃς ἐνενηχοστῷ ἔτει ὑπατεύσας ἐτελεύτησε, καὶ ἐπὶ Γάϊον Ἀντιστίου ὑπάτων, καὶ ἀπώλετο. ἐπέθεντο δὲ αὐτῷ καὶ συνεσκευάσαντο 15 τὴν προῤῃζιν Παρθενίος τε ὁ πρόκοιτος αὐτοῦ, καίπερ οὕτω τιμώμενος παρ' αὐτοῦ ὥς καὶ ξιφηγορεῖν, καὶ Σιγηρὸς ἐν τῇ προκοιτίᾳ καὶ αὐτὸς ὢν, Ἐντελλός τε ὁ τὰ τῆς ἀρχῆς βιβλία διέπων μετὰ Στεφάνου ἀπελευθέρων. καὶ αὐτὸ οὔτε ἡ Δομιτία ἡ γυνὴ αὐτοῦ 2 οὔτε δὲ ὁ Νωρβανὸς ὁ ἐπαρχος οὐδ' ὁ σύναρχος Πετριώνιος Σεκοῦνδος ἠγνόησαν, ὥς γε καὶ λέγονται· ἡ τε γὰρ Δομιτία αἰεὶ ποτε ὑπ' αὐτοῦ ἐμισεῖτο καὶ διὰ τοῦτ' ἐφοβεῖτο μὴ καὶ ἀποθάνῃ, καὶ οἱ ἄλλοι οὐκέτ' αὐτὸν ἐφίλουν, οἱ μὲν ὅτι ἐνεκαλοῦντό τινα, οἱ δ' ὅτι προσεδέχοντο. ἤκουσα δὲ ἔγωγε καὶ ἐκεῖνο, ὅτι πάντας ἅμα 3 αὐτοὺς ὁ Δομιτιανὸς ὑποπτεύσας ἀποκτεῖναι ἠθέλησε, καὶ σφῶν τὰ ὀνόματα ἐς σανίδιον φιλέρινον δίδυρον ἐσγράψας ὑπὸ τὸ προσκεφάλαιον ἐν τῇ κλίνῃ ἐν ᾗ ἀνεπαύετο ἐπέθηκεν, καὶ αὐτὸ παιδίον τι

14 1 3 τὸν post Φ. om* 2 2 ἡθῆ 3 3 οἷα καί? 4 4 τοῦ Ν.
6 ἐλευθέρους 15 1 1 καὶ ante ἀπ. om* 3 Σιγηρίος? 2 2 δῆ?*

- τῶν γυναικῶν τῶν ψιθύρων καθεύδοντος αὐτοῦ μεθ' ἡμέραν ἀφελόμενον εἶχεν, οὐκ εἰδὼς ὅ τι φέροι, προστινχοῦσα δὲ αὐτῷ ἡ Δομιτία τὰ τε γεγραμμένα ἀνέγνω καὶ ἐμήνυσε καὶ ἐκείνοις, καὶ τούτου καὶ ἄλλως διανοοῦμενοι συνετάχυναν τὴν ἐπιβουλὴν. οὐ μέντοι πρότερον ἐπεχείρησαν ἔργῳ πρὶν τὸν διαδεξιόμενον τὴν ἀρχὴν αὐτοῦ βεβαιώσασθαι. διελέξαντο μὲν δὴ καὶ ἄλλοις τισὶν, μηδενὸς δὲ ἐκείνων δεξαμένον (πάντες γὰρ αὐτοὺς ὡς διαπειρωμένους σφῶν ἐφοβήθησαν) ἐπὶ τὸν Νέρβαν ἦλθον, ἐπειδὴ καὶ εὐγενέστατος καὶ ἐπιεικέστατος ἦν, καὶ προσέειπε καὶ ἐκινδύνευσε διαβληθεὶς ὑπ' ἀστρολόγων, "ὅτι μοναρχήσῃ φησάντων." ἔξ οὗπερ ῥᾶον ἐπεισαν αὐτὸν ἀναδέξασθαι τὴν ἡγεμονίαν. πάντως γὰρ καὶ ὁ Δομιτιανὸς τῶν πρώτων τὰς τε ἡμέρας καὶ τὰς ὥρας ἐν αἷς ἐγγενένητο διασκοπῶν, οὐκ ὀλίγους καὶ τούτου τῶν ἐλπίζομένων ἐν δυνάμει τινὶ ἔσεσθαι προανήλυσεν· καὶ τὸν γε Νέρβαν ἀπέσφαξεν ἄν, εἰ μὴ τις τῶν ἀστρολόγων εὐνοίαν αὐτῷ ἔχων ἔφη ὅτι ἐντὸς ὀλίγων ἡμερῶν τελευτήσει. "πιστεύσας γὰρ ὄντως τοῦτ' ἔσεσθαι, οὐκ ἠθέλησε κακῆρον πεφρονεῦσθαι ὡς πάντως μετὰ μικρὸν τεθνηξόμενον. Z p. 505.
- 16 καὶ οὐ γὰρ ἔστιν οὐδὲν τῶν τηλικούτων ἀπρόοπτον, ἄλλα τε αὐτῷ σημεῖα ἐγένετο, καὶ αὐτὸς ἐν τῷ ὕπνῳ τὸν τε Ρούστικον ξίφει προσεῖναι οἶ, καὶ τὴν Ἀθηναίαν, ἣν ἐν τῷ κοιτῶνι ἰδρυμένην εἶχε, τὰ ὄπλα ἀποβεβληκέναι καὶ ἐπὶ ἄρματος ἵππων μελάνων ἐς χάσμα ἐσπίπτειν ἑδοξεν. ὁ δὲ δὴ μάλιστα διὰ πάντων ἄξιον θαυμάσαι ἐστὶ, *Αυργινὸς* τις *Πρόκλος* δημοσίᾳ προειπὼν ἐν Γερμανίᾳ ὅτι τῇ ἡμέρᾳ ἐκείνῃ ἐν ἣ ἀπέθανε τελευτήσει, ἀνεπέμφθη τε ἐς τὴν Ῥώμην ὑπὸ τοῦ ἄρχοντος, καὶ ἔσαχθεις πρὸς τὸν Δομιτιανὸν ἔφη καὶ τότε τοῦθ' οὕτως ἔξειν, καὶ καταδικασθεὶς τὴν ἐπὶ θανάτῳ ἀνεβλήθη τε ὅπως διαφυγόντος αὐτοῦ τὸν κίνδυνον ἀποθάνῃ, καὶ τούτῳ τοῦ Δομιτιανοῦ σφαιγέντος ἐσώθη καὶ δέκα μυριάδας δραχμῶν παρὰ τοῦ Νέρβα ἔλαβεν. ἑτερός τέ τις πρότερόν ποτε εἰπὼν αὐτῷ καὶ ὁπότε καὶ ὅπως φθαρήσεται, ἔπειτα ἐρωτηθεὶς ὁποῖον αὐτὸς τέλει τοῦ βίου χρήσεται, καὶ ἀποκρινάμενος ὅτι ὑπὸ κυνῶν ἀναλωθήσεται, ἐκελεύσθη μὲν ζῶν κατακτανθῆναι καὶ τὸ πῦρ αὐτῷ προσήχθῃ, ὑετοῦ δὲ ἐν τούτῳ πολλοῦ καταρρυέντος ἢ τε πυρὰ ἐσβέσθη καὶ ἐκείνον κύνες ὀπίσω τῷ χεῖρι δεδεμένον καὶ ἐπιζέμενον ἐπ' αὐτῆς εὐρόντες διεσπύραξαν.
- 17 ἔχω δὲ καὶ ἄλλο τι εἰπεῖν παραδοξότατον, ὃ ἐπειδὴν περὶ τῆς τελευτῆς αὐτοῦ φράσω, σημαντῶ. ἐπειδὴ γὰρ τάχιστα ἐκ τοῦ δικαστηρίου ἀνέστη καὶ ἀναπαύσεσθαι τὸ μεθήμερινόν, ὥσπερ εἰώθει,

5 5 " " Z p. 505

ζόντων X

16 1 2 ξιγήρη?*

6 3 ὁλ. — ἑλπ. Z, ὁλ. οὐδὲ ἐκ τούτων ἐλπ.

2 4 ἐπιθάνον

ἔμελλε, πρῶτον μὲν τοῦ ξίφους, ὃ αἰεὶ ποτε ἐπὶ τῇ προσκεφαλαίῳ αὐτοῦ ἔκειτο, τὸ σιδήριον ὁ Παρθένιος ἐξεῖλεν, ὅπως μὴ χολήσῃται, ἔπειτα τὸν Στέφανον ἐρρωμενέστερον τῶν ἄλλων ὄντα ἐπέπεμψεν· καὶ ἐκεῖνος ἐπληξέ μὲν τὸν Δομιτιανόν, οὐ μὴν καιρίαν, ἀλλὰ κατα- 2 βληθεὶς ἐπ' αὐτοῦ ἔκειτο. οὕτω δὲ δείσας μὴ διαφύγῃ, ἐπεσεπήδησεν, ἢ ὥς γέ τισι δοκεῖ, Μάξιμον ἐξελεύθερον ἐπέσεπεμψεν. καὶ ὁ τε Δομιτιανὸς οὕτω κατεσφάγη, καὶ ὁ Στέφανος παραχοῖμα συνδραμόντων ἐπ' αὐτὸν τῶν οὐ συμμετεσχηκότων τῆς συνωμοσίας προσαιπώλετο.

ὁ δ' εἶπον ὅτι ὑπὲρ πάντα τὰλλα θανάσιμος ἔχω, τόδ' ἐστίν. 18 Ἀπολλωνίος τις Τυανὸς ἐν τε τῇ ἡμέρᾳ ἐκείνῃ καὶ τῇ ὥρᾳ αὐτῇ ἐκείνῃ ἐν ᾗ ὁ Δομιτιανὸς ἐσφάττετο (τοῦτο γὰρ ὕστερον ἐκ τῶν ἐκατέρωθεν γενομένων ἡκριβώθη) ἀναβάς ἐπὶ τινα λίθον ὑψηλὸν ἐν Ἐφέσῳ, ἣ καὶ ἐτέρωθι, καὶ συγκιλέσας τὸ πλῆθος ταῦτα εἶπεν “καλῶς Στέφανε, εὖ γε Στέφανε· παῖτε τὸν μαιφόνον. ἐπληξας, ἔτρωσας, ἀπέκτεινας.” τοῦτο μὲν οὕτως ἐγένετο, καὶ μυριάκις τις 2 ἀπιστήσῃ· Δομιτιανὸς δὲ ἔζησε μὲν ἔτη τέσσαρα καὶ τεσσαράκοντα καὶ μῆνας δέκα καὶ ἡμέρας ἑξ καὶ εἴκοσιν, ἐμονάρχησε δὲ ἔτη πεντεκαίδεκα καὶ ἡμέρας πέντε. καὶ αὐτοῦ τὸ σῶμα Φυλλίς ἡ τροφὸς κλέψασα ἔθαψεν.

μετὰ δὲ Δομιτιανὸν Νέρσαν Κορκήιον οἱ Ῥωμαῖοι ὑπέδειξαν ΞΗ αὐτοκράτορα. μίσει δὲ τοῦ Δομιτιανοῦ αἱ εἰκόνας αὐτοῦ, πολλαὶ μὲν ἀργυραὶ πολλαὶ δὲ καὶ χρυσαὶ οὖσαι, συνεκωνεύθησαν, καὶ ἐξ αὐτῶν μεγάλα χρήματα συνελήγῃ· καὶ αἱ ἀνδρες πλεῖσται δὴ ἐνὶ ἀνδρὶ ποιοῦμεναι καθηρέθησαν. καὶ ὁ Νέρσας τοὺς τε κρινομέ- 2 ρους ἐπ' ἀσεβείᾳ ἀφῆκε καὶ τοὺς φερόντας κατήγαγε, τοὺς τε δούλους καὶ τοὺς ἐξελευθέρους τοὺς τοῖς δεσπόταις σφῶν ἐπιβουλεύσαντας πάντας ἀπέκτεινεν. καὶ τοῖς μὲν τοιοῦτοις οὐδ' ἄλλο τι ἐγκλημα ἐπιφέρειν ἐπὶ τοὺς δεσπότης ἐφῆκε, τοῖς δὲ δὴ ἄλλοις οὐτ' ἀσεβείας οὐτ' Ἰουδαϊκοῦ βίου κατατιτῆσθαι τινος συνεχώρησεν. πολλοὶ δὲ καὶ τῶν συγκοινησάντων θάνατον κατεδικάσθησαν· ἐν οἷς καὶ Σέρας ἦν ὁ φιλόσοφος. ταραχῆς οὖν γενομένης οὐ τῆς τυ- 3 χούσης ἐκ τοῦ πάντας πάντων κατηγορεῖν, λέγεται Φρόντωνα τὸν ὑπάτον εἰπεῖν ὡς κακὸν μὲν ἐστὶν αὐτοκράτορα ἔχειν ἐφ' οὐ μὴδενὶ μὴδὲν ἔξεστι ποιεῖν, χεῖρον δὲ ἐφ' οὐ πᾶσι πάντα· καὶ ὁ Νέρσας ἀκούσας ταῦτα ἀπηγόρευσε τοῦ λοιποῦ γίνεσθαι τὰ τοιαῦτα. ἦν δὲ ὁ Νέρσας ὑπὸ τε τοῦ γήρως καὶ ὑπ' ἀρρωστίας, ἀφ' ἧς καὶ τὴν

18 1 5 ἐπὶ τινα ὥραν ἐνεδὸς ἔστη, εἴτα ἐξεβόησεν Z p. 503 2 2 τοῦτο δὲ καὶ ὁ Φιλόστρατος τὸν τοῦ Ἀπολλωνίου βίον συγγεγραμῶς οὕτως ἀνέγραψεν Z 4 καὶ ante μ. om* 1 2 1 πεποιημένα? an γεγόμενα?